

प्रेस नोट दिनांक- 11-01-2021

(1). दिनांक-11.01.2021 को श्री अंकित मित्तल पुलिस अधीक्षक महोदय चित्रकूट के नेतृत्व में पुलिस टीम द्वारा ददरी, घाटाकोलान, माड़ो बंधा के जंगलों में गौरी गैंग की धरपकड़ हेतु कॉम्बिंग की गयी।

कॉम्बिंग के दौरान श्री दीनदयाल सिंह प्रभारी निरीक्षक थाना बहिलपुरवा, श्री दिनेश कुमार सिंह पीआरओ0, श्री शेषमणि त्रिपाठी प्रभारी चौकी ददरीमाफी एवं अन्य पुलिस बल साथ रहे।

(2). आज दिनांक-11.01.2021 को पुलिस अधीक्षक चित्रकूट के निर्देशन में श्री सुबोध गौतम क्षेत्राधिकारी मऊ की अध्यक्षता एवं श्री गुलाब त्रिपाठी प्रभारी निरीक्षक थाना मऊ की उपस्थिति में थाना परिसर में व्यापारी सुरक्षा प्रकोष्ठ की गोष्ठी आयोजित की गयी। क्षेत्राधिकारी महोदय द्वारा गोष्ठी में व्यापारीबंधुओं से उनकी समस्यायें पूछी गयी। महोदय द्वारा अपनी दुकानों में सीसीटीवी कैमरा लगाने तथा रात्रि में दुकान के बाहर बल्ब लगाने हेतु बताया गया। प्रभारी निरीक्षक थाना मऊ द्वारा बस स्टैंड, चौराहों पर लगाने वाले छोटे व्यापारियों से कहा गया कि अपनी-अपनी दुकानें रोड पर न लगाए सभी लोग नाले की सीमा के अन्दर लगाए जिससे ट्राफिक सुचारू रूप से चले एवं जाम की समस्या उत्पन्न न हो। गोष्ठी में व्यापारीबंधुओं द्वारा सर्राफा बाजार में अस्थायी चौकी स्थापित करने की मांग की गयी।

इसी क्रम में श्री संजय कुमार उपाध्याय प्रभारी निरीक्षक थाना भरतकूप की अध्यक्षता में थाना भरतकूप परिसर में व्यापारी सुरक्षा प्रकोष्ठ की गोष्ठी आयोजित की गयी। प्रभारी निरीक्षक भरतकूप द्वारा सर्राफा की दुकानों में विशेष रूप से सीसीटीवी कैमरा लगाने एवं अतिक्रमण न करने हेतु कहा गया। व्यापारीबंधुओं द्वारा सर्दी के मौसम के दृष्टिगत प्रभावी रात्रि गस्त कराने एवं शराब की दुकानों की चेकिंग हेतु बताया गया।

(3). पुलिस अधीक्षक महोदय जनपद चित्रकूट के निर्देशन में वाँछित/वारण्टी अभियुक्तों की गिरफ्तारी हेतु चलाए जा रहे अभियान के क्रम में श्री गुलाब त्रिपाठी प्रभारी निरीक्षक थाना मऊ के मार्गदर्शन में उ0नि0 श्री सुरेश पाल सिंह तथा उनकी टीम द्वारा मु0अ0सं0 264/2020 धारा 379/411 भादवि0 व 04/21 खान एवं खनिज अधिनियम व 03 लोक सम्पत्ति क्षति निवारण अधिनियम के वाँछित अभियुक्त अरविन्द्र सिंह उर्फ कल्लू पुत्र रमाशंकर सिंह निवासी पूरबपताई थाना मऊ जनपद चित्रकूट को गिरफ्तार किया गया।

गिरफ्तारी करने वाली टीम:-

1. उ0नि0 श्री सुरेश पाल सिंह थाना मऊ
2. आरक्षी नागेन्द्र सिंह

(4). पुलिस अधीक्षक चित्रकूट के निर्देशन में गौरी गैंग की धरपकड़ हेतु चलाए जा रहे अभियान के क्रम में श्री दीनदयाल सिंह प्रभारी निरीक्षक थाना बहिलपुरवा के मार्गदर्शन में उ0नि0 श्री दुर्गेश कुमार तथा उनकी टीम द्वारा फड़ेसर बाबा मंदिर के पास से गौरी गैंग का मददगार अभियुक्त राममिलन पुत्र रामगोपाल निवासी छोटी बिलहरी थाना बहिलपुरवा जनपद चित्रकूट को खाद्य सामग्री एवं दैनिक उपयोग की वस्तुएं गौरी गैंग को देने हेतु जाते समय गिरफ्तार किया गया। अभियुक्त के विरुद्ध थाना बहिलपुरवा में मु0अ0सं0 05/21 धारा 216ए भादवि0 व 12/14 डीएए एक्ट पंजीकृत किया गया।

उल्लेखनीय हैं कि उ0नि0 श्री दुर्गेश कुमार थाना बहिलपुरवा अपनी टीम के साथ गौरी गैंग की धरपकड़ हेतु ददरीमाफी के जंगल में कॉम्बिंग कर रहे थे कि जरिए मुखबिर सूचना प्राप्त हुई कि एक व्यक्ति संदिग्ध हालत में जंगल में जा रहा है। इस सूचना पर विश्वास करके पुलिस बल को इस सूचना से अवगत कराते हुए एवं स्वयं ददरी जंगल के पास गाड़ी खड़ी करके तथा पैदल सतर्कता पूर्वक जंगल में पहुंचे कि फड़ेसर बाबा मंदिर के पास 01 व्यक्ति संदिग्ध हातल में दिखायी दिया। पुलिस टीम को देखकर छिपने लगा तथा भागने का प्रयास करने लगा। पुलिस टीम द्वारा घेरबंदी कर व्यक्ति को पकड़ लिया गया तथा भागने का कारण पूछा तो अपना नाम राममिलन पुत्र

रामगोपाल बताया एवं बताया कि गौरी के गांव का रहने वाला हूं गैंग को कुछ सामान देने जा रहा था। अभियुक्त की जामातलाशी से थैले में खाद्य सामग्री एवं दैनिक उपयोग की वस्तुएं बरामद की गयी।

बरामदगी:-

1. डिटोल साबुन- 04 अदद
2. सर्फ एक्सल साबुन- 03 अदद
3. जीत बीड़ी- 04 बण्डल
4. सिगरेट- 01 डिब्बी
5. बिस्किट- 03 पैकेट पारले जी
6. नमकीन- 01 पैकेट
7. गुड़- 01 कि0ग्रा0

गिरफ्तारी/बरामदगी करने वाली टीम:-

1. उ0नि0 श्री दुर्गेश कुमार थाना बहिलपुरवा
2. उ0नि0 श्री शेरसिंह पाल
3. आरक्षी अभिषेक
4. आरक्षी राजकुमार
5. आरक्षी सरमन कुशवाहा
6. आरक्षी रामकेश
7. आरक्षी चालक संजय

(5). उ0प्र0 शासन द्वारा नारी सुरक्षा, नारी सम्मान, नारी स्वालंबन, महिला कल्याण एवं बाल विकास के लिए चलाये जा रहे मिशन शक्ति अभियान के अन्तर्गत पुलिस अधीक्षक चित्रकूट के निर्देशन में दिनांक 11.01.2021 को एण्टी रोमियो टीम महिला थाना द्वारा त्यागी इण्टर कॉलेज ऐंचवारा, शीतपुर, तरौंहा, बहिलपुरवा में एवं कर्वी शहर के प्रमुख चौराहों पर भ्रमण कर, एण्टी रोमियो टीम थाना मानिकपुर द्वारा कस्बा मानिकपुर में भ्रमण कर, एण्टी रोमियो टीम थाना मऊ द्वारा कस्बा मऊ, बस स्टैण्ड मऊ, आनन्दी माता मंदिर के आस-पास भ्रमण कर, एण्टी एण्टी रोमियो टीम थाना बरगढ़ द्वारा ग्राम जमीरा कॉलोनी, परानु बाबा मंदिर, बरगढ़ मोड़, एण्टी रोमियो टीम थाना मारकुण्डी द्वारा दादू भाई इण्टर कॉलेज मारकुण्डी में जाकर कर बालिकाओं/महिलाओं को वीमेन पावर लाइन 1090, महिला हेल्पलाइन 181, मुख्यमंत्री हेल्पलाइन 1076, पुलिस आपातकालीन सेवा 112, चाइल्ड हेल्पलाइन 1098, स्वास्थ्य सेवा 102, एम्बुलेंस सेवा 108 एवं अपने-अपने थाना के सीयूजी नम्बर के बारे में विस्तृत जानकारी देकर जागरूक किया साथ ही कोविड-19 के नियमों का पालन करने हेतु बताया गया।

एण्टी रोमियो टीम के सदस्यों द्वारा छात्राओं/बालिकाओं से उनके साथ घटित किसी भी प्रकार की समस्याओं के बारे में पूछा गया एवं आवश्यकता पड़ने पर सम्बन्धित थाना प्रभारी/एण्टी रोमियो टीम प्रभारी व उ0प्र0 पुलिस द्वारा संचालित महिलाओं/बालिकाओं/छात्राओं हेतु चलाये जा रहे नम्बरों पर काल करने हेतु कहा गया।